

# کلیاتِ مکاتیبِ اقبالؔ

جلد سوم

جنوری ۱۹۲۹ء تا دسمبر ۱۹۳۲ء



سید منظر حسین برنی



اردو اکادمی، دہلی

# کلیاتِ مکاتیبِ اقبالؒ

جلد سوم

جنوری ۱۹۲۹ء تا دسمبر ۱۹۳۲ء



سید مظفر حسین برنی



اُردو اکادمی، دہلی

کلیاتِ مکاتیبِ اقبال جلد ۳

سلسلہ مطبوعات اردو اکادمی ۷۳

تحقیقی و اشاعتی کمیٹی کے اراکین :

جناب جوگندر پال  
ڈاکٹر خلیق انجم  
پروفیسر شبیم حنفی  
ایس۔ اشتیاق عابدی (کوآرڈینیٹر)

KULLIYAT MAKATEEB-E-IQBAL - VOL III Ed. I - 1993

Edited by Jb. S.M.H. Burnay

Published by Urdu Academy, Delhi

PRICE - Rs. 200/-

سنہ اشاعت : ۱۹۹۳ء

قیمت : ۲۰۰ روپے (دو سو روپے)

بہ اہتمام : شعبہ طباعت و اشاعت، اردو اکادمی، دہلی۔

طباعت : سیما آفسیٹ پریس، چوڑی والان، دہلی۔

ناشر : اردو اکادمی، دہلی۔ گھٹا مسجد روڈ دریا گنج نئی دہلی۔

ISBN 81-7121-087-2



میں آپ نے بڑی دانائی سے کام لیا ہے۔ اپنی زبان غیر زبان سے ہر حالت میں بہتر ہوتی ہے امید ہے آپ کی صحت اب اچھی ہوگی۔ کیا آپ کو بروقت ایک گرتادول؟ شعر و سخن میں کم وقت صرف کیجئے تو آپ کی صحت کو فائدہ پہنچے گا۔

مخلص محمد اقبال

آپ کے امریکن دوست ڈاکٹر کلیفورڈ منیشٹر ٹوٹ کی کتاب "عالمگیرانہ فی برادری" میں نے نہایت شوق سے پڑھی ہے ایسے خیالات کا مطالعہ ہر شخص کے لیے سودمند ہوتا ہے۔

(اقبال نامہ)

(انگریزی سے)

## چودھری محمد احسن کے نام

لاہور

۷ اپریل ۱۹۲۲ء

جناب من! السلام علیکم

میں آپ کے بھائی صاحب سے بخوبی واقف ہوں۔ وہ نہایت نیک نفس آدمی ہیں۔

۱۔ اس کا تذکرہ لمعہ حیدر آبادی کے نام گزشتہ مکتوب محررہ ۷ ستمبر ۱۹۲۱ء میں بھی ہے (موتف)۔  
۲۔ مکتوب الیہ کے بڑے بھائی حافظ محمد حسن صاحب کا تعلق جماعت احمدیہ لاہور سے ہے۔ انہوں نے اپنے چھوٹے بھائی کو بھی اس جماعت میں شمولیت کا دعوت دی اور سلسلہ کا تبلیغی لٹریچر بہم پہنچایا۔ جس کے مطالعہ کے بعد مکتوب الیہ نے اکثر اقبال مرحوم سے بعض مسائل دینی کا حل چاہا اور اس جماعت سے متعلق علامہ کے رائے دریافت فرمائی۔

(عطارد اللہ)

ہاں یہ ٹھیک ہے کہ آپ کو کسی عالم سے یہ سوالات کرنے چاہئیں جو آپ نے مجھ سے کیے ہیں۔ میں زیادہ سے زیادہ آپ کو صرف اپنا عقیدہ بتا سکتا ہوں اور بس۔ میرے نزدیک مہدی، مسیحیت اور مجددیت کے متعلق جو احادیث ہیں وہ ایرانی اور عجمی تحفیات کا نتیجہ ہیں۔ عربی تحفیات اور قرآن کی صحیح سپرٹ سے ان کو کوئی سروکار نہیں۔ ہاں یہ ضرور ہے کہ مسلمانوں نے بعض علماء یا دیگر قائدین امت کو مجدد یا مہدی کے الفاظ سے یاد کیا ہے۔ مثلاً محمد ثانی فاتح قسطنطنیہ کو مورخین نے مہدی لکھا ہے۔ بعض علماء امت کو امام اور مجدد کے الفاظ سے یاد کیا ہے۔ اس میں کوئی اعتراض کی بات نہیں۔ زمانہ حال میں میرے نزدیک اگر کوئی شخص مجدد کہلانے کا مستحق ہے تو وہ صرف جمال الدین افغانیؒ ہے۔ مصر و ایران و ترکی و ہند کے مسلمانوں کی تاریخ جب کوئی لکھے گا تو اُسے سب سے پہلے عبدالوہاب نجدی اور بعد میں جمال الدین افغانی کا ذکر کرنا ہوگا۔ مؤخر الذکر ہی اصل میں مؤسس ہے۔ زمانہ حال کے مسلمانوں کی نشاۃ ثانیہ کا۔ اگر قوم نے اُن کو عام طور پر مجدد نہیں کہا یا انھوں نے خود اس کا دعویٰ نہیں کیا تو اس سے ان کے کام کی اہمیت میں کوئی فرق اہل بصیرت کے نزدیک نہیں آتا۔

باقی رہی تحریک احمدیت۔ سو میرے نزدیک لاہور کی جماعت میں بہت سے ایسے افراد ہیں جن کو میں غیرت مند مسلمان جانتا ہوں اور ان کی اشاعت اسلام کی سہائی میں ان کا ہمدرد ہوں۔ کسی جماعت میں شریک ہونا یا نہ ہونا انسان کی ذاتی اختیاد طبیعت پر بہت کچھ انحصار رکھتا ہے۔ تحریک میں شامل ہونے یا نہ ہونے کا فیصلہ آپ کو خود کرنا چاہیے۔

اسلام کو دنیا کے سامنے پیش کرنے کے کئی طریق ہیں۔ جن طریقوں پر اس وقت تک عمل ہوا اُن کے علاوہ اور طریق بھی ہو سکتے ہیں۔ میرے عقیدہ ناقص میں جو طریق مرزا صاحب نے اختیار کیا ہے وہ زمانہ حال کی طبائع کے لیے موزوں نہیں ہے۔ ہاں اشاعت اسلام کا جوش جو ان کی جماعت



کے اکثر افراد میں پایا جاتا ہے قابلِ قدر ہے۔ والسلام  
محمد اقبال

(اقبال نامہ)

## پنڈت شیونرائن شمیم کے نام

لاہور ۱۸ اپریل ۱۹۳۲ء

مخدومی جناب پنڈت صاحب

حجرا سود کے متعلق مجھے کوئی خاص حالات معلوم نہیں کتابوں میں سوائے روایات قدیم کے یا ان روایات کے جو اسلام سے پہلے کے عربوں میں یا یہودیوں میں مروج تھیں اور کچھ نہیں۔ میرے پاس تو کوئی ایسی کتاب نہیں البتہ مولوی محمد علی امیر جماعت احمدیہ کے پاس ممکن ہے کوئی ایسی کتاب ہو جس میں یہ روایات قدیم ہوں۔ یہ بھی ممکن ہے کہ کسی مغربی مشرق نے اس پتھر کے متعلق کوئی خاص ریسرچ کی ہو اس کا پتہ آپ کو پروفیسر محمد شفیع ادبی انٹل کالج لاہور سے مل سکے گا۔ جہاں تک مجھے معلوم ہے جملہ کے عرب اس پتھر کو بت نہ سمجھتے تھے ہاں ابراہیمی یادگار سمجھ کر اس کا احترام ضرور کرتے تھے۔ حجرا سود کعبہ کے اندر نہ تھا بلکہ باہر تھا اور اب تک باہر ہے۔ ممکن ہے کہ قدیم عرب طواف و عمرہ کے وقت پھیروں کی تعداد اسی سے شمار کرتے ہوں۔ طواف و عمرہ کی رسم غالباً قدیم ہے اسلام کی ایجاد نہیں۔ اسلام نے ان رسوم کو بدلا ہے اور بس۔ طواف کے پھیروں کی تعداد

اس خط کا عکس ڈاکٹر وحید احمد ڈاکٹر کنز ایم اے جناح اکیڈمی کراچی کے توسط سے دستیاب ہوا۔ یہ خط جواہر لال نہرو میوزیم نئی دہلی میں محفوظ ہے۔

(مؤلف)